

## छापा मारकर पकड़ी 104 शीशी नकली शराब, एक गिरफ्तार

Updated Tue, 14 Jan 2020 11:39 PM IST



आबकारी टीम की गिरफ्त में नकली शराब का धंधेबाज लक्ष्मण। - फोटो : KUSHINAGAR

छापा मारकर पकड़ी 104 शीशी नकली शराब, एक गिरफ्तार

खड्डा थाना क्षेत्र के बंजारीपट्टी गांव में आबकारी टीम ने की कार्रवाई

अमर उजाला ब्यूरो

खड्डा। क्षेत्र के बंजारीपट्टी गांव में आबकारी टीम ने छापा मारकर 104 शीशी अवैध शराब बरामद की है। जांच में यह शराब नकली होने की जानकारी हुई। पुलिस ने इस मामले में दो लोगों के खिलाफ केस दर्ज कर एक व्यक्ति को गिरफ्तार कर लिया है।

आबकारी निरीक्षक गोपाल जी श्रीवास्तव ने बताया कि सोमवार की शाम को खड्डा थाना क्षेत्र के बंजारी पट्टी गांव के रामचंद्र गौड़ के घर छापा मारा गया। उनके पुत्र लक्ष्मण को साथ लेकर घर की तलाशी की गई तो अंदर से 104 शीशी शराब बरामद हुई। जब शीशी पर लगे लेवल, बार कोड आदि की जांच हुई तो शराब नकली निकली। आबकारी टीम को पूछताछ में लक्ष्मण ने बताया कि सरकारी शराब की दुकानों से लोग शराब खरीदकर पीते हैं और शीशी छोड़ देते हैं। उसी खाली शीशी में नकली शराब भरकर बेचता है। इसमें एक और व्यक्ति भी शामिल है। आबकारी टीम ने खड्डा थाने में लक्ष्मण व अंकित के विरुद्ध आबकारी व धोखाधड़ी की धारा में केस दर्ज कराया है। पुलिस ने मंगलवार को लक्ष्मण को जेल भेज दिया जबकि दूसरे की तलाश की जा रही है।

आबकारी निरीक्षक गोपाल जी श्रीवास्तव ने बताया कि इससे पहले जटहां बाजार पुलिस ने भी 20 शीशी नकली शराब पकड़ी थी। नकली शराब के धंधेबाजों पर कार्रवाई की जा रही है।

**Source:** <https://www.amarujala.com/uttar-pradesh/kushinagar/104-cc-illicit-wine-caught-kushinagar-news-gkp337224992>